



# इलाहाबाद राज्य विश्वविद्यालय, इलाहाबाद, उ०प्र०

## Allahabad State University, Allahabad, U.P.

पत्रांक : इ०रा०वि०वि० / उ०कु०स०का० / 1309 / 2018

दिनांक 30 मई, 2018

### कार्यालय-ज्ञाप

सत्र 2017-18 की वार्षिक परीक्षाओं से सम्बन्धित सभी पाठ्यक्रमों की प्रायोगिकी/मौखिकी हेतु निर्धारित परीक्षा केन्द्रों व उनमें योजित आन्तरिक/वाह्य परीक्षकों से सम्बन्धित पत्र सम्बन्धित परीक्षा केन्द्रों के कालेज लाग-इन में अपलोड करा दिए गए हैं। सम्बन्धित परीक्षा केन्द्रों के केन्द्राध्यक्षों/प्राचार्यों से मुझे यह भी कहने का निदेश हुआ है कि सम्बन्धित परीक्षकों से सम्पर्क स्थापित कर निम्नांकित शर्तों पर प्रायोगिकी/मौखिकी सम्पन्न कराने का कष्ट करें जिससे कि परीक्षा परिणाम समय से घोषित किया जा सके।

परीक्षा केन्द्रों से सम्बद्ध महाविद्यालयों के प्राचार्यों से मुझे यह भी कहने का निदेश हुआ है कि निर्धारित परीक्षा केन्द्र के प्राचार्य आदि से सम्पर्क स्थापित कर प्रायोगिकी/मौखिकी की निर्धारित तिथि तथा परीक्षा केन्द्र से सम्बन्धित जानकारी से अपने महाविद्यालय के छात्र/छात्राओं को अपने स्तर से अवगत कराने का कष्ट करें। यदि किसी महाविद्यालय को प्रायोगिकी/मौखिकी हेतु किसी परीक्षा केन्द्र से सम्बद्ध न किया गया हो या किसी परीक्षा केन्द्र में आन्तरिक/वाह्य परीक्षक योजित न किए गए हों तो तत्काल उक्त की सूचना मो० नं०-7081395816 पर उपलब्ध कराए जिससे कि तत्काल समस्या का समाधान किया जा सके।

### शर्तें

1. अभ्यर्थियों के प्रार्थकों की दो प्रतियां तैयार की जायेगी, जिस पर प्राचार्य के तथा अन्य परीक्षकों के हस्ताक्षर आवश्यक है। एक प्रति सलग्न लिफाफे में सील बन्द कर परीक्षा नियंत्रक को भेजी जायेगी तथा एक प्रति प्राचार्य को सील बन्द कर उपलब्ध करायी जायेगी।
2. परीक्षा सम्पन्न होने के पश्चात् प्रायोगिकी/मौखिकी की उत्तर पुस्तिकाएं (यदि कोई हो) महाविद्यालय में सील कराकर सुरक्षित रखी जायेगी। परीक्षार्थी को प्रदान किए गये प्रार्थकों का विवरण योग के साथ उत्तर पुस्तिका के मुख पृष्ठ पर अंकित किया जाना अनिवार्य होगा।
3. प्रायोगिकी परीक्षा में यदि किसी परीक्षार्थी को 70 प्रतिशत से अधिक अंक दिये जाते हैं तो उसका औचित्य अंकित करते हुए ऐसे परीक्षार्थियों की उत्तर पुस्तिकाएं पृष्ठक से सील करते हुए विश्वविद्यालय भेजना अनिवार्य है।
4. परीक्षक के रूप में नियुक्त स्वीकार करने की दशा में महाविद्यालय के प्राचार्य तथा सयोजक परीक्षक मण्डल को सूचित करते हुए शीघ्रातिशीघ्र परीक्षा की तिथि निश्चित करने का कष्ट करें।
5. अपेक्षा की जाती है कि यह नियुक्ति अत्यन्त गोपनीय रखी जायेगी।
6. अनुरोध है कि यदि एक से अधिक महाविद्यालयों में परीक्षा सम्पन्न कराने हेतु नियुक्ति हो तो कृपया एक ही यात्रा से एकाधिक स्थानों पर परीक्षा सम्पन्न कराने का प्रयास करें। यदि किन्हीं कारणों से ऐसा सम्भव न हो तो कृपया विश्वविद्यालय को कारण सहित सूचित कर पूर्वानुमति प्राप्त करने का कष्ट करें।
7. प्रायोगिकी/मौखिकी कार्य हेतु उत्तर प्रदेश शासन/विश्वविद्यालय द्वारा निर्धारित दरों पर पारिश्रमिक एवं यात्रा भत्ता नियमानुसार देय होगा।
8. विश्वविद्यालय द्वारा शिक्षक कल्याण कोष की स्थापना की जा चुकी है, जिसके लिए पारिश्रमिक में से 5 प्रतिशत की कटौती वित्त समिति के निर्णयानुसार की जायेगी।
9. यदि किसी परीक्षा केन्द्र पर एक से अधिक महाविद्यालयों की मौखिकी सम्पन्न होनी हो तो सम्बन्धित महाविद्यालय का प्रतिनिधि सम्बन्धित परीक्षा केन्द्र पर अपनी महाविद्यालय की College Login खोलने हेतु उपलब्ध रहेगा।

नोट-

i. Online प्रेषित अंकों का "Final Print" कम्प्यूटर के "Screen" पर "Temporary Print" प्रदर्शित होने पर "Authenticate" के Dialog Box में Submit / Click करने पर प्राप्त किया जा सकता है।

ii. मौखिकी के प्रार्थकों का विवरण ऑन-लाइन करने के उपरान्त प्रार्थकों की हार्डकापी एवं प्रयोगशाला में आन्तरिक व वाह्य परीक्षकों सहित छात्रों का संयुक्त फोटोग्राफ विश्वविद्यालय को भेजना अनिवार्य होगा साथ ही प्रायोगिकी/मौखिकी के दौरान कम से कम 20 मिनट की वीडियोग्राफी की जायेगी तथा उक्त वीडियोग्राफी की सीडी भी प्रार्थकों के एवार्ड लिस्ट के साथ विश्वविद्यालय को अनिवार्य रूप से उपलब्ध करायी जायेगी। अन्यथा की स्थिति में प्रायोगिकी/मौखिकी मान्य नहीं होगी।

iii. यात्रा व्यय देयक (केवल वाह्य परीक्षक के लिये)

iv. पारिश्रमिक देयक प्रपत्र




(राजबहादुर)  
उपकुलसचिव (परीक्षा)  
कृते परीक्षा नियंत्रक

सलग्नक: यथोपरि

प्रतिलिपि -

1. प्राचार्य/प्राचार्या सम्बन्धित समस्त महाविद्यालय को सूचनार्थ एवं आवश्यक कार्यवाही हेतु प्रेषित है-
2. एजेंसी को इस आशय से प्रेषित, कि उक्त कार्यालय आदेश को सम्बन्धित महाविद्यालयों/परीक्षा केन्द्रों के कॉलेज लॉगिन पर अपलोड करने का कष्ट करें।
3. निजी सचिव कुलपतिजी, माननीय कुलपति जी के अवलोकनार्थ।
4. वैय० सहायक, कुलसचिव/वित्त अधिकारी/परीक्षा नियंत्रक।



(राजबहादुर)  
उपकुलसचिव (परीक्षा)

पता: सी०पी०आई० परिसर, महात्मा गाँधी रोड, सिविल लाइन्स, इलाहाबाद (उ०प्र०), फोन: 0532-2256207  
Address : C.P.I. Campus, Mahatma Gandhi Road, Civil Lines, Allahabad (U.P.) Ph. 0532-2256207